

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

BANK ĊENTRALI EWROPEW

DEĊIŻJONI TAL-BANK ĊENTRALI EWROPEW

tat-18 ta' Diċembru 2008

biex tipposponi l-bidu tas-sistema ta' rotazzjoni fil-Kunsill Governattiv tal-Bank Ċentrali Ewropew

(BĊE/2008/29)

(2009/5/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa 'l quddiem l-*"Istatut tas-SEBC"*), u b'mod partikolari l-Artikolu 10.2,

Eżekuttiv ikollu vot wiehed u n-numru ta' gvernaturi bidritt tal-vot ikun 15. Jispeċifika wkoll ir-regoli dwar ir-rotazzjoni tad-drittijiet tal-vot. Skond is-sitt inċiż tal-Artikolu 10.2, il-Kunsill Governattiv, meta jaġixxi b'magġoranza ta' żewġ terzi tal-membri kollha tiegħu, bi u minghajr id-dritt tal-vot, jista' jiddeċiedi li jipposponi l-bidu tas-sistema ta' rotazzjoni sad-data li fiha n-numru ta' gvernaturi jeċċedi 18.

Billi:

- (1) Skond id-Deciżjoni tal-Kunsill 2008/608/KE tat-8 ta' Lulju 2008 skond l-Artikolu 122(2) tat-Trattat dwar l-adozzjoni tas-Slovakja tal-valuta wahda fl-1 ta' Jannar 2009⁽¹⁾, is-Slovakja tissodisfa l-kundizzjonijiet mehtieġa għall-adozzjoni tal-ewro, u d-deroga tagħha skond l-Artikolu 4 tal-Att tal-Adeżjoni⁽²⁾ se tkun abrogata b'effett mill-1 ta' Jannar 2009.
- (2) Mal-adozzjoni tal-ewro mis-Slovakja, in-numru ta' membri tal-Kunsill Governattiv tal-Bank Ċentrali Ewropew (BĊE) se jeċċedi 21. L-Artikolu 10.2 tal-Istatut tas-SEBC jipprovdi li mid-data li fiha n-numru ta' membri tal-Kunsill Governattiv jeċċedi 21, kull membru tal-Bord

- (3) Ir-Recital 6 tar-Rakkomandazzjoni BĊE/2003/1 tat-3 ta' Frar 2003 għal Deciżjoni tal-Kunsill dwar emenda tal-Artikolu 10.2 ta' l-Istatut tas-Sistema Ewropea ta' Banek Ċentrali u tal-Bank Ċentrali Ewropew⁽³⁾, u r-recital 6 tad-Deciżjoni 2003/223/KE tal-Kunsill, flaqgħa fil-kompożizzjoni tal-Kapjiet ta' Stat jew ta' Gvern, tal-21 ta' Marzu 2003 dwar emenda tal-Artikolu 10.2 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew⁽⁴⁾, jirreferu għall-possibbiltà ta' deciżjoni li tipposponi l-bidu tas-sistema ta' rotazzjoni sabiex tiġi evitata s-sitwazzjoni li l-gvernaturi ġewwa grupp ikollhom frekwenza ta' votazzjoni ta' 100 %. Li wiehed jibda s-sistema ta' rotazzjoni meta n-numru ta' gvernaturi jeċċedi 15 ikun jehtieġ l-introduzzjoni ta' arrangamenti eċċezzjonali biex jiżguraw li l-ewwel grupp ta' gvernaturi ma jkollhomx frekwenza ta' votazzjoni anqas mit-tieni grupp. Għażla wahda li tiżgura li din il-kundizzjoni tiġi sodisfatta hija li jiġu allokati hames drittijiet ta' vot għall-ewwel grupp. Madankollu, dan jirriżulta fi

⁽¹⁾ ĠU L 195, 24.7.2008, p. 24.

⁽²⁾ Att dwar il-kundizzjonijiet tas-shubija tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakja, u l-aġġustamenti tat-Trattati li fuqhom hija msejsa l-Unjoni Ewropea (ĠU L 236, 23.9.2003, p. 33).

⁽³⁾ ĠU C 29, 7.2.2003, p. 6.

⁽⁴⁾ ĠU L 83, 1.4.2003, p. 66.

frekwenza ta' votazzjoni ta' 100 % tal-membri tal-ewwel grupp, u jmur bil-kontra tal-intenzjoni li l-gvernaturi kollha ghandhom ikunu suġġetti ghas-sistema ta' rotazzjoni. Arranġamenti alternattivi mmirati biex jevitaw frekwenza ta' votazzjoni ta' 100 % tal-ewwel grupp iżidu kumplessita' sinifikanti ghas-sistema ta' rotazzjoni.

- (4) Wara deliberazzjoni fil-fond, il-Kunsill Governattiv ikkonkluda li l-benefiċċji tal-posponiment sakemm in-numru ta' gvernaturi jeċċedi 18 huwa akbar mill-benefiċċji li joħorġu mill-implimentazzjoni tas-sistema ta' rotazzjoni meta n-numru ta' gvernaturi jeċċedi 15, b'hekk tiġi evitata l-introduzzjoni ta' elementi addizzjonali ta' kumplessita' fis-sistema transitorja ta' rotazzjoni magħmula minn żewġ gruppi. Jixraq ghalhekk li jiġi pospost il-bidu tas-sistema ta' rotazzjoni sakemm in-numru ta' gvernaturi jeċċedi 18,

IDDEĊIEDA KIF ĠEJ:

Artikolu 1

Il-bidu tas-sistema ta' rotazzjoni stabbilita fl-Artikolu 10.2 tal-Istatut tas-SEBĊ ghandu jiġi pospost sad-data li fiha n-numru ta' gvernaturi fil-Kunsill Governattiv tal-BĊE jeċċedi 18.

Artikolu 2

Din id-Deciżjoni ghandha tidhol fis-seħh fl-1 ta' Jannar 2009.

Magħmula fi Frankfurt am Main, 18 ta' Diċembru 2008.

Il-President tal-BĊE

Jean-Claude TRICHET